



1. आकाशवाणी के नब्बेवें स्थापना दिवस के अवसर पर आज सुबह दिल्ली में मैराथन का आयोजन।
2. अभिलेखागार विभाग ने इतिहास में स्नातक डिग्री पूरी करने वाले छात्रों के लिए इंटर्नशिप कार्यक्रम शुरू करने की घोषणा की।
3. मुख्य वेतन और लेखा कार्यालय की ओर से पेंशन और वेतन निर्धारण पर ओरिएंटेशन-सह-प्रशिक्षण कार्यक्रम आयोजित किया गया।

और


4. प्रधानमंत्री मत्स्य संपदा योजना के तहत विभिन्न गतिविधियों के लिए आवेदन आमंत्रित।




आकाशवाणी की स्थापना की 90वीं वर्षगांठ के उपलक्ष्य में आज सुबह राजधानी दिल्ली में मैराथन का आयोजन किया गया है। लगभग साढ़े तीन किलोमीटर की यह दौड़ आकाशवाणी भवन से शुरू होकर कृषि भवन, रेल भवन और रिजर्व बैंक भवन होते हुए आकाशवाणी भवन में संपन्न होगी। बहुजन हिताय बहुजन सुखाय के आदर्श वाक्य के साथ आकाशवाणी की स्थापना वर्ष 1936 में हुई थी। यह देश का सर्वाधिक विश्वसनीय प्रसारण माध्यम है, जो विभिन्न भाषाओं में समाचार बुलेटिन के अलावा संगीत, मनोरंजन और जन उपयोगी कार्यक्रमों का प्रसारण करता है। इस मैराथन के आयोजन से आकाशवाणी न केवल अपनी गौरवशाली संस्कृति और अस्मिता का उत्सव मना रही है बल्कि स्वास्थ्य, स्फूर्ति, एकजुटता और लोकसंपर्क का संदेश भी प्रसारित कर रही है।




अभिलेखागार विभाग की ओर से इतिहास में स्नातक डिग्री पूरी करने वाले छात्रों के लिए एक अल्पकालिक इंटरनशिप कार्यक्रम शुरू करने की घोषणा की गई है। इस पहल का उद्देश्य प्रशिक्षित इंटरन के माध्यम से अभिलेखागार के चल रहे कार्यों को मजबूती प्रदान करना और छात्रों को अभिलेखागार प्रबंधन की जानकारी देना है। इंटरनशिप की अवधि तीन महीने की होगी। प्रदर्शन के आधार पर या अभिलेखागार सचिव के अनुमोदन पर इसे अगले तीन महीनों के लिए बढ़ाया जा सकता है। आवेदकों के पास किसी मान्यता प्राप्त विश्वविद्यालय से इतिहास में बी.ए. की डिग्री होनी चाहिए। इसके लिए केवल वे उम्मीदवार पात्र हैं, जिन्होंने वर्तमान या पिछले दो शैक्षणिक वर्षों में अपनी डिग्री पूरी की है। चयन पूरी तरह से शैक्षणिक योग्यता के आधार पर किया जाएगा। कुल 10 इंटरन नियुक्त किए जाएंगे, उन्हें 10 हजार रुपये प्रति माह का वजीफा प्रदान किया जाएगा। इच्छुक उम्मीदवार अपना आवेदन 10 मई तक सादे कागज पर बायो-डेटा, स्नातक प्रमाण पत्र की प्रतियों, मार्कशीट और आईडी प्रूफ के साथ सहायक सचिव, अभिलेखागार के पते पर जमा कर सकते हैं।




कला एवं संस्कृति विभाग की ओर से आज शाम साढ़े पांच बजे अंडमान क्लब में गुरुदेव रवींद्रनाथ टैगोर की 164वीं जयंती के उपलक्ष्य में रवींद्र जयंती मनाई जाएगी। कार्यक्रम में विभिन्न सांस्कृतिक संगठनों द्वारा एक सांस्कृतिक प्रस्तुति दी जाएगी जिसके माध्यम से टैगोर के साहित्यिक और कलात्मक योगदानों को सम्मानित किया जाएगा। विभाग ने आम नागरिकों से इस कार्यक्रम में शामिल होने का अनुरोध किया है।




नेताजी स्टेडियम स्पोर्ट्स कॉम्प्लेक्स का स्विमिंग पूल आज से सभी उपयोगकर्ताओं के लिए बंद रहेगा। गर्मी के मौसम में पानी की कमी को देखते हुए इसे बंद किया गया है।




मुख्य वेतन और लेखा कार्यालय की ओर से पेंशन और वेतन निर्धारण पर एक दिवसीय ओरिएंटेशन-सह-प्रशिक्षण कार्यक्रम कल, टैगोर राजकीय शिक्षा महाविद्यालय के सभागार में आयोजित किया गया। इसका उद्देश्य पेंशन नियमों, वेतन निर्धारण प्रक्रियाओं और पेंशन मामलों में देखी जाने वाली सामान्य प्रक्रियागत कमियों के बारे में कार्यालय प्रमुखों और संबंधित कर्मचारियों को जानकारी देना था। कार्यक्रम का उद्घाटन आयुक्त-सह-सचिव (वित्त) डॉ. सचिन शिंदे ने किया। इस अवसर पर सचिव, पल्लवी सरकार, लेखा और बजट निदेशक एस. दासगुप्ता, भी उपस्थित थे। अपने संबोधन में डॉ. सचिन शिंदे ने इस बात पर जोर दिया कि पेंशन मामलों को केवल फाइलों या नियमित सरकारी मामलों के रूप में नहीं देखा जाना चाहिए, बल्कि उन्हें सेवानिवृत्त कर्मचारियों और उनके परिवारों के कल्याण और गरिमा से जुड़े मुद्दों के रूप में देखा जाना चाहिए। इस दौरान अन्य वक्ताओं ने भी अपने विचार रखे। कार्यक्रम दो पालियों में आयोजित किया गया। सुबह के सत्र में श्री विजया पुरम क्षेत्र के विभिन्न विभागों के कार्यालय प्रमुखों और संबंधित कर्मचारियों सहित 150 से अधिक प्रतिभागियों ने भाग लिया, जबकि दोपहर के सत्र में लगभग 100 प्रतिभागियों ने भाग लिया, जिनमें वन और चिक्क प्रभागों तथा विम्बरलीगंज क्षेत्र के अधिकारी शामिल थे।



दक्षिण अंडमान ज़िले के मत्स्य किसानों, मछुआरों, मत्स्य विक्रेताओं, स्वयं सहायता समूहों, सहकारी समितियों, उद्यमियों तथा अनुसूचित जाति-जनजाति और महिला लाभार्थियों से प्रधानमंत्री मत्स्य संपदा योजना के अंतर्गत विभिन्न गतिविधियों के लिए आवेदन आमंत्रित किए गए हैं। योजना के तहत सामान्य वर्ग के लाभार्थियों को चालीस प्रतिशत तथा अनुसूचित जाति-जनजाति और महिला लाभार्थियों को साठ प्रतिशत तक सब्सिडी प्रदान की जाएगी। इसके अंतर्गत खारे पानी एवं मीठे पानी के मत्स्य पालन हैचरी स्थापना, फिश फीड मिल, कोल्ड स्टोरेज सहित विभिन्न गतिविधियां शामिल हैं। इच्छुक उम्मीदवार संबंधित दस्तावेजों के साथ अटठारह मई तक सहायक निदेशक मत्स्य दक्षिण अंडमान के ज़ोनल फीशरीज कार्यालय के पते पर आवेदन जमा कर सकता है। अधिक जानकारी के लिए विभाग की मेल आईडी ककवि744101/हउंपसण्ववउ अथवा मोबाइल नंबर 7908568839 पर सम्पर्क किया जा सकता है।



दक्षिण अंडमान जिला स्वास्थ्य समिति की ओर से टीबी मुक्त भारत अभियान – 100 दिवसीय अभियान के तहत एक रील प्रतियोगिता का आयोजन किया जाएगा। इच्छुक लोग टीबी का शीघ्र निदान, उपचार, समय पर जाँच, इलाज का महत्व, सरकार द्वारा दी जा रही सुविधाओं की जानकारी, खाँसते या छींकते समय बरती जाने वाली सावधानियाँ, टीबी से जुड़े भ्रम और सामाजिक भेदभाव को दूर करना, निक्षय मित्र सहायता जैसे विषयों पर रील बना सकते हैं। इसके लिए पंजीकरण की अंतिम तिथि 10 मई है। रील 11 से 30 मई तक जमा किए जा सकते हैं। विजेताओं को नकद पुरस्कारों से सम्मानित किया जाएगा। प्रतियोगिता के विस्तृत नियमों व दिशा-निर्देशों के लिए क्यू आर कोड स्कैन किया जा सकता है।



समाचार पत्रों की सुर्खियाँ

अंडमान क्लब में आज मनेगी गुरुदेव रबिन्द्रनाथ टैगोर की एक सौ चौंसठवीं जयंती इस समाचार को **द डेली टेलीग्राम्स और द्वीप समाचार** न प्रमुखता से छापा है इसके अलावा अखबार ने पेंशन एवं वेतन निर्धारण पर प्रशिक्षण आयोजित करने के समाचार को सचित्र प्रकाशित किया है। साथ ही अखबार ने नेताजी स्टेडियम खेल परिसर स्थित स्वीमिंग पूल के बंद रहने के समाचार को अपने अंतिम पृष्ठ में जगह दी है। **द अंडमान एक्सप्रेस अंग्रेजी** ने इंटर कॉलेज फेस्ट 'संस्कृति' दो हजार छब्बीस के समापन समारोह के समाचार को प्रमुखता दी है। **इंफो इंडिया** ने बाराटांग जेट्टी पर समुद्री सुरक्षा जागरूकता कार्यक्रम और जहाजरानी सेवा निदेशालय द्वारा जहाज़ कार्यक्रमों में संशोधन के समाचार को प्रकाशित किया है। इसके अलावा अखबार लिखता है कांग्रेस के पी. उमर नाटकीय टाइब्रेक के बाद अध्यक्ष चुने गए-भाजपा ने उपाध्यक्ष का पद बरकरार रखा जबकि **द इको ऑफ इंडिया** ने दक्षिण अंडमान ज़िला परिषद् के नए अध्यक्ष और उपाध्यक्ष के शपथ ग्रहण समारोह के समाचार को अपने पहले पन्ने में जगह मिली है।

